



سوال

(491) بیماری متعدی ہونے کے خطرے سے شادی نہ کرنا

جواب

السلام علیکم ورحمۃ اللہ وبرکاتہ

میرے بھلنے کی شادی میری بھتیجی کے ساتھ ہونا طے پائی مسکنی وغیرہ تین سال قبل ہو چکی ہے جبکہ نکاح 22 دسمبر 2004ء کو متوقع ہے شومنی قسمت سے میرے بھلنے نے ازراہ ہمدردی کسی کو اپنا خون دینے کا ارادہ کیا جب خون چیک کرایا تو پتہ چلا کہ اسے پاپائٹس سی کا مرض ہے کچھ ڈاکٹر حضرات کی رائے ہے کہ بھلنے کی شادی اس کی بھتیجی سے نہ کی جائے کیوں کہ شادی کے بعد بیماری کے جراثیم بھتیجی میں منتقل ہو سکتے ہیں اور اس کے لیے جان لیوا ثابت ہو سکتے ہیں اس صورتحال کے پیش نظر بھتیجی کے والدین اس شادی سے خوفزدہ ہیں کہ اس نکاح سے ہماری بیٹی زیادہ متاثر ہوگی شادی نہ ہونے سے یہ بھی اندیشہ ہے کہ دو قریبی رشتہ داروں کے درمیان جدائی اور قطع تعلقی پیدا ہو جائے برائے مہر بانی قرآن و سنت کی روشنی میں دونوں خاندانوں کی صحیح راہنمائی فرمائیں آپ کے جواب کا شدت سے انتظار ہے (حفیظ الرحمن اسلام آباد: خریداری نمبر 5826)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

دور جالبیت میں تو ہم پرستی عام تھی یعنی بیماریوں کے متعلق ان کا عقیدہ تھا کہ وہ اللہ کے حکم سے بالا بالا ذاتی اور طبعی طور پر متعدی ہیں گویا وہ اڑ کر دوسروں کو بھٹ جاتی ہیں رسول اللہ صلی اللہ علیہ وسلم نے اس عقیدہ کا ابطال کرتے ہوئے فرمایا: "کہ کوئی بیماری متعدی نہیں ہوتی۔" (صحیح بخاری: 5772)

اس حدیث کا واضح مضموم یہ ہے کہ کوئی بیماری طبع کے اعتبار سے دوسروں کو نہیں لگتی بلکہ اللہ کے حکم اور اس کی تقدیر سے دوسروں کو لگتی ہے جیسا کہ ایک دوسری روایت میں ہے کہ جب رسول اللہ صلی اللہ علیہ وسلم نے دور جالبیت کے عقیدہ فاسد کی نفی کرتے ہوئے فرمایا کہ کوئی بیماری متعدی نہیں ہوتی تو ایک اعرابی کھڑا ہو کر عرض کرنے لگا کہ ہمارے اونٹ ریتلے میدان میں ہرنوں کی طرح ہوتے ہیں جب ان کے ہاں کوئی خارش اور اونٹ آجاتا ہے تو سب اونٹ خارش زدہ ہو جاتے ہیں اس کے جواب میں رسول اللہ صلی اللہ علیہ وسلم نے فرمایا: "کہ پہلے اونٹ کو خارش کس نے بنایا تھا؟" (صحیح بخاری: الطب 5775)

آپ کا جواب انتہائی حکمت بھرا تھا کیوں کہ اگر وہ جواب دیتے کہ پہلے اونٹ کو بھی کسی دوسرے سے خارش کی بیماری لگی تھی تو یہ سلسلہ لاتنا ہی ہو جاتا اور اگر یہ جواب دیتے کہ جس ہستی نے پہلے اونٹ کو خارش بنایا اسی نے دوسرے میں خارش پیدا کر دی تو یہی مطلب ہے کہ اللہ تعالیٰ نے اپنی قدرت کاملہ سے تمام اونٹوں میں یہ فعل جاری کیا ہے کیوں کہ وہ ہر چیز پر قادر ہے رسول اللہ صلی اللہ علیہ وسلم نے اپنے عمل سے بھی اس جا بلانا عقیدہ کی بیخ کنی کی ہے چنانچہ آپ صلی اللہ علیہ وسلم نے ایک مجزوم یعنی کوڑھی کا ہاتھ پکڑا اور اسے اپنے ساتھ لکھنا کھلانے کے لیے پیالہ پر ہی بٹھالیا اور فرمایا: "کہ اللہ پر بھروسہ کرتے ہوئے اور اس کا نام لے کر کھاؤ۔" (ترمذی: 1817)

صدیقہ کائنات حضرت عائشہ رضی اللہ تعالیٰ عنہا کی سیرت طیبہ سے بھی یہی معلوم ہوتا ہے چنانچہ ان کا ایک غلام کوڑھ کے مرض میں مبتلا تھا وہ آپ کے برتنوں میں لکھاتا اور آپ



ہی کے پیالہ سے پانی پتا اور بعض دفعہ آپ کے بستر پر لیٹ بھی جاتا تھا۔ (فتح الباری : ص 197 ج 10)

ان احادیث و واقعات سے معلوم ہوتا ہے شریعت نے امراض کے وبائی طور پر لگ جانے کی نفی فرمائی ہے البتہ ان کے الاسباب متعدی ہونے کا اثبات فرمایا ہے یعنی اصل مؤثر حقیقی تو اللہ کی ذات گرامی ہے اور اس نے بعض ایسے اسباب پیدا کیے ہیں جن کے پیش نظر امراض متعدی ہو جاتے ہیں جیسا کہ ایک روایت میں ہے کہ جب آپ صلی اللہ علیہ وسلم نے امراض کے ذاتی طور پر متعدی ہونے کی نفی فرمائی تو حدیث کے آخر میں فرمایا کہ مجزوم یعنی کوڑھی انسان سے اس طرح بھاگو جس طرح شیر سے بھاگتے ہو۔ (صحیح بخاری : الطب 5707)

نیز آپ صلی اللہ علیہ وسلم نے ضعیف الاعتقاد لوگوں کی رعایت کرتے ہوئے ایسا فرمایا تاکہ اللہ کی تقدیر کے سبب بیماری لگ جانے سے ان کے عقیدہ میں مزید خرابی نہ پیدا ہو کہ کہنے لگیں "ہمیں تو فلاں مریض سے بیماری لگی ہے حالانکہ بیماری لگانے والا تو اللہ ہے اس موقف کی تائید ایک روایت سے ہوتی ہے کہ جب آپ صلی اللہ علیہ وسلم نے امراض کے متعدی ہونے کی نفی فرمائی تو آخر میں فرمایا : "بیمار اونٹوں کو تندرست اونٹوں کے پاس مت لے جاؤ۔" (صحیح بخاری : الطب 5771)

امراض کے بالاسباب متعدی ہونے اور ضعیف الاعتقاد لوگوں کے عقائد کی حفاظت کے پیش نظر آپ صلی اللہ علیہ وسلم نے فرمایا جس علاقہ میں طاعون کی وبا پھیلی ہو وہاں مت جاؤ اگر تم وہاں رہائش رکھے ہوئے ہو تو راہ فرار اختیار کرتے ہوئے وہاں سے مت نکلو۔ (صحیح بخاری : الطب 5730)

امراض کے بالاسباب متعدی ہونے میں بھی اس بات کا بطور خاص خیال رکھنا چاہیے کہ اصل مؤثر حقیقی اللہ تعالیٰ کی ذات بابرکات ہے نہیں ہے کہ سبب کی موجودگی میں بیمار ہی بھی آمو جو ہو کیوں کہ بسا اوقات ایسا ہوتا ہے کہ سبب موجود ہوتا ہے لیکن بیماری نہیں آتی بیماری کا آنا یا نہ آنا اللہ تعالیٰ کی مشیت پر موقوف ہے اگر وہ چاہے تو موثر کر کے وہاں بیماری پیدا کر دے اگر چاہے تو سب کو غیر موثر کر کے وہاں بیماری پیدا نہ کرے۔ (فتح الباری : ج 10 ص 198)

اس بات کا ہم خود بھی مشاہدہ کرتے ہیں کہ جس علاقہ میں وبائی امراض پھوٹ پڑتی ہیں وہاں تمام لوگ ہی اس کا شکار نہیں ہو جاتے بلکہ اکثر و بیشتر ان کے اثرات سے محفوظ رہتے ہیں طبی لحاظ سے اس کی تعبیروں کی جاسکتی ہے کہ جن لوگوں میں قوت مدافعت زیادہ ہوتی ہے وہ بیماری کا مقابلہ کر کے اس سے محفوظ رہتے ہیں اور جن میں یہ قوت کم ہوتی ہے وہ بیماری کا لقمہ بن جاتے ہیں اس وضاحت کے بعد ہم مذکورہ سوال کا جائزہ لیتے ہیں۔ اس حقیقت سے انکار نہیں کیا جاسکتا کہ مغربی تہذیب کے علمبردار (یہود و نصاریٰ) یہ نہیں چاہتے کہ مسلمان اعتقادی عملی اور اخلاقی و مالی اعتبار سے مضبوط ہوں وہ آئے دن انہیں کمزور کرنے کے لیے منصوبہ بندی کرتے رہتے ہیں ہمارے خیال کے مطابق پاپائٹس کے متعلق میڈیا پر شورغل اور چیخ و پکار بھی مسلمانوں کو اعتقادی اور مالی لحاظ سے کمزور کرنے کا ایک مؤثر اور سوچا سمجھا منصوبہ ہے ہم دیکھتے ہیں کہ جب سے اس کے متعلق غیر فطرتی چرچہ شروع ہوا ہے گھروں میں کوئی نہ کوئی اس مرض کا شکار ہے ایک گھر میں رہتے ہوئے بھائی بہن بیٹا باپ ماں اور بیوی خاوند اس ہتلا ہو گئے ہیں پہلے تو اس کے ٹیسٹ بہت منگے ہیں ہزاروں روپیہ ان کی نذر ہو جاتا ہے پھر اس کا علاج اس قدر گراں ہے کہ عام آدمی کے بس کی بات نہیں ہے جو گھر کے باشندے اس مرض سے محفوظ ہیں انہیں حفاظتی تدابیر کے چکر میں دال کر پھانس کیا جاتا ہے حفاظتی ٹیکے بہت منگے اور بڑی مشکل سے دستیاب ہوتے ہیں عوام کو خوفزدہ کرنے کے لیے یرقان کا نام بدل پاپائٹس رکھ دیا گیا ہے یہ مرض پہلے بھی موجود تھی لیکن اس کے جراثیم دیکھے نہیں جاسکتے تھے اس لیے نفسیاتی طور پر لوگوں کو آرام اور سکون تھا جب سے خوردبینی آلات ایجاد ہوئے ہیں پاپائٹس اسے بی سی دریافت ہوا بیماری معلومات کے مطابق ڈی ڈی بھی دریافت ہو چکا ہے اس کے متعلق تحقیق و ریسرچ جاری ہے ہمارے خیال کے مطابق مسلمانوں کے عقائد اور ان کی مالی حالت کمزور کرنے کا یہ مغربی پروپیگنڈہ ہے جس کی وجہ سے ہم تو ہم پرستی کا شکار ہو گئے ہیں اور علاج اس قدر منگتا ہے کہ ہم قرض پکڑ کر اس کا علاج کراتے ہیں ان حالات کے پیش نظر ہمارا سائل کو مشورہ ہے

(1) اللہ پر اعتقاد اور یقین رکھتے ہوئے جس پر وگرام شادی کر دی جائے اس پر وہ پینڈے سے خوفزدہ ہو کر اسے معرض التو میں ڈلنے کی کوئی ضرورت نہیں۔

(2) اگر والدین اس پر وہ پینڈے سے متاثر ہے تو طے شدہ تاریخ پر نکاح کر دیا جائے لیکن رخصتی کو ملتوی کر دیا جائے تا آن کہ بچے کا علاج مکمل ہو جائے اور بچی کو بھی حفاظتی ٹیکے لگا دیے جائیں۔



(3) اگر والدین اس قدر پریشان ہیں کہ انہوں نے اس طے شدہ پروگرام کو ختم کرنے کا ارادہ کر لیا ہے تو ہمارے نزدیک یہ گناہ ہے کیوں کہ ایسا کرنا صلہ رحمی کے خلاف ہے اور مغربی اثرات سے متاثر ہونا بھی مسلمان کی شان کے خلاف ہے۔

(4) موت کا ایک وقت مقرر ہے اس کا وقت آنے پر ہر انسان دنیا سے رخصت ہو جائے گا جدید طب کے مطابق متعدی امراض سے وہی متاثر ہوتا ہے جس کے اندر بیماری قبول کرنے کی صلاحیت ہوتی ہے اگر بیماری مقدر میں ہے تو وہ آکر رہے گی اس لیے ہم کہتے ہیں کہ بچے کا علاج کرایا جائے بچی کو حفاظتی ادویات دی جائیں اور صلہ رحمی کے پیش نظر سنت نکاح بروقت ادا کر دی جائے اللہ تعالیٰ ہمارے عقائد و اعمال کو محفوظ رکھے اور اچھے اخلاق کا مظاہرہ کرنے کی توفیق دے۔

حذا ما عندی واللہ اعلم بالصواب

فتاویٰ اصحاب الحدیث

جلد: 1 صفحہ: 490